

Id-Djarju tal-Parroċċa – Ġunju 2015

- Il-Ġimgħa 5 ta' Ġunju **L-Ewwel Ġimgħa tax-xahar**
 Filghodu - Tqarbin tal-Morda fi djarhom
 Fis-6:30pm - Quddiesa
 Fis-7:00pm - Adorazzjoni
- Il-Ħadd 7 ta' Ġunju **Festa tal-Ġisem u d-Demm ta' Kristu**
 Fil-5:00pm - Adorazzjoni.
 Fis-6:00pm - Quddiesa solenni bis-sehem tal-Kor 'Sine Macula'.
 Fis-6:45pm - Purċissjoni bis-Santissimu Sagrament bis-sehem tal-Fratellanzi u tat-tfal tal-Ewwel Tqarbina.
- Il-Ġimgħa 12 ta' Ġunju **Il-Qalb ta' Ġesù - L-Ewwel Jum tal-Kwaranturi**
 Mit-8:15am 'il quddiem - Adorazzjoni personali
 Fis-6:00pm - Adorazzjoni animata mill-membri tal-MUSEUM, it-tfal tad-Duttrina u l-Abbatini, li tagħlaq bil-Barka Sagramentali
 Fis-6:30pm - Quddiesa
- Is-Sibt 13 ta' Ġunju **It-Tieni Jum tal-Kwaranturi**
 Mit-8:15am 'il quddiem - Adorazzjoni personali
 Fis-6:00pm - Adorazzjoni animata mill-membri tal-K.P.P. li tagħlaq bil-Barka Sagramentali
 Fis-6:30pm - Quddiesa
 Fid-9:00pm sal-11:00pm - Quddiesa u Adorazzjoni għall-qdusija tal-kleru.
- Il-Ħadd 14 ta' Ġunju **Festa tal-Qalb ta' Ġesù - It-Tielet Jum tal-Kwaranturi**
 Mill-10:45am 'il quddiem - Adorazzjoni personali
 Fil-5:30pm - Adorazzjoni animata mill-Fratellanzi u l-Kor 'Sine Macula'
 Fis-6:00pm - Quddiesa tal-Qalb ta' Ġesù animata mill-Kor 'Sine Macula'
 Fis-6:45pm - Purċissjoni bis-Santissimu Sagrament bis-sehem tal-Fratellanzi u tat-tfal tal-Ewwel Tqarbina li fiha jsir l-Att ta' Konsagrazzjoni lill-Qalb ta' Ġesù. Tagħlaq bil-Barka Sagramentali fuq iz-Zuntier, u gġib fi tmiemhom il-Kwaranturi.
- Is-Sibt 20 ta' Ġunju **Anniversarju Saċerdotali:**
 Kan. Louis Farrugia – 12-il sena (2003)
 Kan. Ivan Scicluna – 12-il sena (2003)
- Il-Ħadd 21 ta' Ġunju Jum il-Missier
 Fis-7:00pm - Quddiesa fiċ-Ċimiterju (*Ma ssir fil-knisja*)
- Il-Ħamis 25 ta' Ġunju Fis-7:15pm - Laqgħa tal-Kunsill Pastorali Parrokkjali fl-Uffiċċju Parrokkjali.
- It-Tnejn 29 ta' Ġunju **Solennità ta' San Pietru u San Pawl - L-Imnarja**
Anniversarju Saċerdotali:
 Dun David Farrugia (Kappillan) – 11-il sena (2004)
- Mit-Tnejn 29 ta' Ġunju sal-Ġimgħa 3 ta' Lulju **Ġimgħa ta' Tagħlim**
 fil-bitħa tal-Museum tas-Subien.

PARROĊĊA KONVERŻJONI TA' SAN PAWL HAL S A F I Tel: 21649223



Messaġġ tal-Kappillan

ARA VERU FDATA TA'!

“Dan hu Ġismi ... dan hu Demmi ...”

Bil-kliem biss ma ngħix. U dan nafuh tajjeb għax hafna drabi waqt li nkunu qed nagħmlu xi haġa rridu nieqfu ngermu dik ix-xi haġa wkoll, għax inkella malajr nisimgħu żaqna tgerger bil-ġuħ. U matul dan ix-xahar, ahna l-insara mistiedna biex niskopru u niġgeddu fil-qawwa tal-ikel li l-Mulej għoġbu jagħtina u xtaqna li nibqgħu niftakru u niċċelebrawh: l-Ikka Ewkaristika. Għalkemm f'Hamis ix-Xirka niċċelebraw t-tifkira tat-Twaqqif tal-Ewkaristija Mqaddsa, f'dan ix-xahar ta' Ġunju, il-Liturġija tal-Knisja tistedinna biex waqt li nerġgħu niffukaw fuq il-preżenza u l-hidma tagħna bħala nsara fil-ħajja ta' kuljum, fis-soċjetà u fid-dinja li qed ngħix fiha, tinkuraġġina wkoll biex nagħrfu x'inhu dak li għandu jagħtina biżżejjed saħħa u jsostnina. U proprju l-festi ta' Corpus Christi u tal-Qalb ta' Ġesù għandhom dan il-għan.

Nibnu ħajjitna b'Ġesù Ewkaristija

Fil-Kurat ta' Ars, San Ġwann Marija Vianney, mill-ewwel jispikka l-fatt li ħajtu u s-saċerdozju tiegħu kienu kollha kemm huma bbażati fuq Ġesù Ewkaristija. Imma forsi hawn min jgħid li dan il-fatt hu dovut għax kien qassis, jew għax kien qed jgħix fi żmien ieħor, mhux bħalna illum fejn ma nistgħux inlaħħqu. Biss min jaħseb hekk hu tassew żbaljat, għax hu għex proprju fiż-żmien ta' wara r-rivoluzzjoni Franċiża, meta mhux biss kien hemm apatija lejn il-Knisja ġewwa Franza, imma saħansitra ingustizzja shiħa murija lis-saċerdoti b'riżultat ta' hafna bruda u telqa f'diversi parroċċi. Irraħal ta' Ars kien proprju wiehed minn dawn il-parroċċi, imma bil-preżenza, bis-sempliċità

u bid-determinazzjoni, u fuq kollox bit-talb, dan is-saċerdot umli u fragli mnexxielu jegħleb it-tfikkil tax-xitan u jqanqal hafna erwieħ lejn Kristu, tant li Ars sar ir-raħal li jigbed hafna pellegrini li jixtiequ jiskopru mill-ġdid lil Alla u jagħtu qima lil dan is-saċerdot qaddis li poġġa l-fiduċja tiegħu fit-talb u fl-adorazzjoni Ewkaristika. Hu għalhekk li l-Papa Benedittu XVI ipprezentah bħala l-mudell ta' kull saċerdot u sejjah lil kull nistrani biex jitgħallem mill-eżempji tiegħu.

Għalhekk ippermettuli nistaqsi: Kemm għadna nersqu lejn Ġesù Ewkaristija biex nitolbuh, niċċelebrawh, u nirċevuh? Kemm għadna nithegġu u nhegġu, b'mod speċjali lit-tfal tagħna, anke lil dawk tal-Ewwel Tqarbina, biex mhux biss il-Ħadd – li ukoll hawn min qed jara żejda – imma saħansitra nippruvaw li kuljum nersqu biex nirċevuh? Le mhux hin moħli, u lanqas fissazzjoni, imma konvinzjoni li Alla jafdana tassew u jridna ngħixu biH. Għalhekk huwa ċ-ċans dan ix-xahar billi timpenjaw aktar ruħkom għall-quddiesa u għal hin ta' adorazzjoni, speċjalment fil-jiem tal-Kwaranturi, jigħferi siegħat ta' adorazzjoni u purċissjoni b'mod l-aktar solenni mat-toroq tar-raħal tagħna. Kemm nixtieq li n-nies jifhemu li meta jkun għaddej Ġesù Sagramentat nieqfu u nselmulu bid-devozzjoni!

Nitgħallmu nħobbu bħalma wriena Ġesù fl-Ewkaristija

Il-qawwa li tagħtina l-Ewkaristija nistgħu ngħidu li tikkonsisti fil-fatt li biha ahna noħorġu

ikompli f'paġna 2

mill-kriżi tal-imħabba li tiżviluppa minħabba l-mentalità individwalista u nitgħallmu nħobbu u nħennu kif Kristu għallimna. B'hekk il-festa tal-Qalb Imqaddsa ta' Ġesù, li kien hu stess li riedha tkun iċċelebrata hekk kif kien stqarr mas-soru qaddisa, Santa Margarita Marija Alaquoque, mhux biss irridu nifmuha bhala att ta' tpattija għall-offiżi li kontinwment jirċievi minħabba l-vizzju mishut tad-dagħa u l-kliem goff u ħażin, imma anke bhala skola ta' kif qalbna issir tixbaħ lill-qalb tiegħu f'dawk li huma: l-imħabba tal-aħwa, il-maħfra, l-umiltà, il-ħlewwa, u s-sabar. Kristu kontinwament

jistedinna biex nmorru għandu, halli Hu jkun jista' jgħammar u jidher fina, speċjalment bl-opri tal-ħniena mal-bnedmin ta' madwarna.

Dan kollu jurina li aħna l-insara verament ixxurtjati li għandna Sagrament speċjali li permezz tiegħu Ġesù baqa' magħna fl-Ewkaristija u hekk nistgħu niltaqgħu miegħu personalment, nitkellmu miegħu u nifthu qalbna miegħu u għaliH. InfittxuH kull x'ħin irridu u nsibuH dispot jismagħna u jkabbarna.

Dun David Farrugia



Twieldu mill-ġdid bil-Magħmudija
Thomas Sant



Ingħaqdu fiż-Żwieg
Mark Abela u Tiffany Abdilla

IEQAF u AHSEB

IL-KWARANTURI: Imma dawn x'ikunu?

Xi tfisser il-Kelma 'Kwaranturi' u għal xiex tirreferi?

Din ġejja mill-kelma 'Quarant' Ore' jew 'Quarantore' li tfisser 40 siegħa u tirreferi għaż-żmien - kważi jumejn shaħ - ta' adorazzjoni kontinwa li ssir fil-knisja quddiem Ġesù Sagramentat. Fi żmienna, din tista' titqassam fuq bażi ta' 3 ijiem li, bejn wieħed u ieħor, il-ħin għall-adorazzjoni jkun jammonta għal dawn is-siegħat.

Meta bdew u kif komplew żviluppaw il-Kwaranturi?

Seklu XII: Ġewwa belt jisimha Zara, fid-Dalmazja (illum Kroazja), jidher li diġà kienu jeżistu xi forma ta' 40 siegħa ta' adorazzjoni u dawn kienu marbuta mal-Ġimgħa Mqaddsa, iġifieri quddiem l-altar magħruf bhala s-Sepulkru, fejn it-tradizzjoni turina li dawn l-40 siegħa kienu jirriflettu il-ħin ta' kemm dam il-Ġisem ta' Ġesù fil-qabar, u eventwalment ta' kemm kien idum is-Sagrament fis-Sepulkru, speċjalment fil-Medjuevu.

1527: Don Antonio Bellotto, qassis minn Ravenna, waqt xi priedki li kien qed jagħmel fil-Knisja tas-Santu Sepulkru ġewwa Milan beda jhegġeg lin-nies biex jagħmlu 40 siegħa ma taqta' xejn quddiem Ġesù Sagramentat anke f'jiem differenti minn dawk tal-Ġimgħa Mqaddsa. Infatti bdew isiru f'diversi żminijiet: f'Għid il-Ħamsin, f'Santa Marija, fil-Milied, u fil-Karnival.

- 1529: Bit-thabrik ta' Tumas ta' Nieto, missjunarju Spanjol, il-Kwaranturi bdew isiru fid-Duomo (iġifieri fil-Katidral) ta' Milan u fi żmien tassew qasir bdew isiru fid-djoċesi kollha ta' Milan.
- 1537: Kapuċċin Ġużeppe Plantida minn Fermo dahħal id-drawwa li malli jispiċċaw fi knisja, il-Kwaranturi jibdwu fi knisja oħra.
- 1539: Papa Pawlu III ta l-approvazzjoni u l-barka tiegħu lil din id-drawwa li kienet sabet inkuraġġiment mill-Vigarju Ġenerali ta' Milan, u eventwalment jidher li fl-1565, San Karlu Borromeo, l-Isqof ta' Milan, organizzahom b'mod aktar stabbli.
- 1550: San Filippu Neri dahħal din id-drawwa anke f'Ruma.
- 1553: Sant' Injazju ta' Loyola u s-Socjeta' li waqqaf, il-Ġiżwiti, saru ukoll promoturi kbar tagħha u xerrdu din id-devozzjoni mal-Ewropa kollha.
- 1592: Papa Klement VIII organizzahom b'mod li f'Ruma it-talb quddiem Ġesù Sagramentat ma kienx jaqta' u xtaq li d-djoċesijiet l-oħra jagħmlu xi haġa simili.
- 1620: L-ewwel darba li jisemmew f'Malta, kien mill-Isqof Cagliares fejn jesprimi r-rieda tiegħu li din id-drawwa tibda wkoll f'pajjiżna.
- 1664: Fid-9 ta' Lulju, il-Granmastru Nikol Cottoner, flimkien mal-Kunsill tal-Istat, iddeċieda li l-Ordni ta' San Ġwann stess jibda jiċċelebra l-Kwaranturi fil-Knisja Konventwali tagħhom.
- Illum: Bosta Parroċċi jorganizzaw il-kwaranturi b'rabta mal-:
 - i. Festi tal-Milied – bejn il-Milied u l-Epifanija;
 - ii. Ġimgħa Mqaddsa – bejn Hadd il-Palm u t-Tridu tal-Għid;
 - iii. Corpus Domini u l-Qalb ta' Ġesù.

X'inhu l-iskop tagħhom?

Għall-bidu l-iskop ta' din l-adorazzjoni kien bhala Riparazzjoni – tpattija għan-nuqqasijiet – u Talb kontra l-Gwerra u l-Ghedewwa tal-Insara.

Il-Papa Klement VIII inkoraġġixxa hafna it-Talb għall-Bżonnijiet tal-Knisja.

Aktar tard l-iskop sar aktar biex aħna bhala Nsara nagħrfu il-Preżenza Reali ta' Ġesù Kristu fl-Ewkaristija u ningħaqdu qalb waħda bejnieta flimkien miegħu.

